

Polokalama Kole Tokoni Fakaenofu

'Oku ke fiema'u mo ho'o fāmili ha tokoni fakapa'anga ke malava lelei ho'omou nofo fakamavahevahe pe kolonitini? Ko e taha kotoa pē 'oku nofo 'i King County kuo sivi'i pea mahino kuo ma'u 'e he COVID-19, 'e malava ke ke ma'u ha **totongi tu'o taha 'o ho'o pila/mo'ua fakaenofu 'o a'u ki he \$1500** ke tokoni ki hono totongi ho'o nofo lolotonga, totongi 'api, ngaahi mo'ua angamaheni, vai, telefoni mo e mo'ua 'initaneti. 'Oku fakapa'anga 'a e polokalama Kole Tokoni Fakaenofu 'e he Department of Health (Potungāue Mo'ui), pea 'e hokohoko atu pē eni ki he lōloa taha 'e ala ma'u ai ha pa'anga.

'E founga fēfē ha'aku kau pe lēsisita?

'Oku 'ikai fiema'u ha tohi kole. 'E fetu'utaki atu 'a e tokotaha fakatotolo fakamafola (contact tracer) 'a King County kiate kinautolu kuo 'osi ma'u mai 'enau sivi COVID-19 kimui ni mai 'o mahino 'oku ma'u kinautolu, pe ko kinautolu kuo 'ilo'i ko ha taha ne nofo vāofi mo e tokotaha puke he vailasi 'i loto 'i he 'aho 'e nima. 'E kamata leva 'a e ngāue ki ai. 'E 'i ai foki mo e tokoni faka liliu/fakatonu lea 'o ka fiema'u.

[Ngaahi Fehu'i Angamaheni](#)

Tu'unga Taau

'Oku 'ikai ke 'i ai ha ngaahi makatu'unga faka pa'anga pe sitiseni ke ke taau ai ki he fili ni. Kuopau ke ma'u 'e he tokotaha kotoa 'a e ngaahi me'a ni, ka e toki kau mai:

- fakahā mai 'a e fiema'u vivili fakapa'anga.
- kuo 'osi ma'u mai 'enau sivi COVID-19 kimui ni mai 'o mahino 'oku ma'u kinautolu, pe ko kinautolu kuo 'ilo'i ko ha taha ne nofo vāofi mo e tokotaha puke he vailasi.
- nofo kolonitini pe nofo fakamavahevahe.
- nofo 'i King County.
- 'ikai ke ma'u mai ha ngaahi faingamālie faka pule'anga pe faka-lotokolo 'o tokoni ki hono totongi 'o e ngaahi mo'ua faka māhina.

Founga `ene ngāue

- Ko kinautolu ko ia kuo mahino `oku taau ki he polokalama ni, `e `oange `a e **`aho `e fitu** mei he taimi te nau fetu`utaki ai ki he `Ofisa Mo`ui King County mo e tatau `o `enau ngaahi mo`ua ki he Public Health (Va`a `oku ne tokanga`i `a e mo`ui lelei fakalukufua) – Seattle & King County.
- `E `i ai mo e kau King County Community Health Workers (`Ofisa Mo`ui `o King County) te nau `i ai ke tokoni`i kimoutolu `i hono fakahū ho`omou ngaahi tohi.
- `E `alu hangatonu pē `a e ngaahi totongi ki he ngaahi kautaha/kulupu `oku totongi ki ai e mo`ua takitaha.
- `Oku lava ke totongi `e he polokalama ni `a e totongi nofo lolotonga, totongi `api, ngaahi mo`ua angamaheni, vai, telefoni mo e mo`ua `initaneti. `E totongi kakato foki mo ha ngaahi mo`ua `oku totongi faka vaeua-māhina (uike ua).
- `Oku `ikai kau `a e ngaahi mo`ua kuletiti kaati, mo`ua faka-faito`o, nō me`alele, totongi malu`i, totongi tukuhau mo e ngaahi mo`ua/totongi kuo tōmui `o lahi ange `i he māhina `e taha, pe ko ha mo`ua tōmui pē

Kolonitini mo e Nofo Fakamavahevahe

ʻE malava ke uesia ʻa e kakai fakalukufua mei he niʻihi ko ia kuo ʻosi sivi ʻo mahino kuo maʻu kinautolu ʻe he COVID-19, pe ko kinautolu kuo kamata hā mai ʻa e ngaahi fakaʻilonga ʻo e COVID-19 pea ʻoku kei fakaongoongo ki he ola ʻo ʻenau ngaahi sivi. ʻOku mahuʻinga ke kolonitini pe nofo fakamavahevahe ke maluʻi ʻa e moʻui lelei hotau komiuniti, pea mo taʻotaʻofi ʻa e mafola ko ia ʻo e COVID-19. Toe lau fekauʻaki pea mo e [Quarantine Directive and Isolation Order \(Fakahinohino mo e tuʻutuʻuni ki e Kolonitini mo e Nofo Fakamavahevahe\)](#) (***ʻi he lea faka pālangi pē***) ʻi hono tuku mai mei heʻetau kau King County Health Care Officer (ʻOfisa Moʻui mei King County).

Contact Tracing

Kapau kuo ʻosi maʻu hoʻo sivi ʻoku ke maʻu ʻa e COVID-19, pe ko hoʻo ʻosi vāofi mo ha taha kuo maʻu he vailasi ni, ʻoku ʻi ai ʻa e kau fakatotolo ʻoku ui ko e kau fakatotolo fakamafola (contact tracers) te nau fetuʻutaki atu ke fakapapauʻi hoʻo taimi puke pea mo e kakai naʻe malava ke ke uesia/tufaki ki ai e mahaki. Te nau ngāue fakataha leva mo koe ke fakahoko ki he kakai ofi kiate koe fekauʻaki mo e ngaahi meʻa ke fakaʻehiʻefhi mei ai pea mo ha feituʻu ʻoku fakahoko taʻetotongi ai e sivi. Ako ki he [contact tracing process here \(founga ngāue ki hono fakatotoloʻa e mahaki\)](#) (***ʻi he lea faka pālangi pē***)